אָקטיצבּערל 


איליוסטרירטער כויד ע שי 
זשורנאל פאר אָקטיאבּערלעכ 


צומ{קאמפ פאר דער ארבּעטער-זאכ -- זײַ גרייט! 


אָרגאנ פונ צ"ק לקיופיאו 
אונ פאָלקאָמבּילד אוסר"ר 


5 זאיאבּער (0-1 סע 


פינפטער יאָרגאנג 


אוקרנאצמינדפארלאג -- קיעוו 

דער אכצנטער יאָרטאָג 
פונ דער אָקטיאבּער-רעװאָליוציע, 


האיאָר האָט אונדזער גאנצ לאנד גע" 
פײַערט דעמ אכצנטנ יאָרטאָג פונ דער 
גרויסער פּראָלעטארישער רעװאָליוציע, 
זינט מע האָט אראָפּגעװאָרפג די אלטע 
אָרדענונג אונגעשאפנ א נײַ, א פריידיק 
לעבּנ פאר די ארבּעטער אונ ארבּעטנדיקע 
בּא אונדז איג לאנד. 

דער ציל פונ די בּאָלשעװיקעס איז אלע- 
מאָל געװענ -- אויסקעמפנ א גליקלעכ לעבּנ 
פאר די ארבּעטער אונ ארבּעטנדיקע אונ 
פאר זייערע קינדער. | 

| פאר די פארגאנגענע 18 יאָר האָט אונד" 
זער לאנד בּאקומענ גאָר אנ אנדער פּאָנעמ, 
אונ דאָס לעבּנ פונ די מענטשנ איז גע- 
װאָרנ גאָר אנ אנדערס--א גליקלעכס. 
מיר האָבּנ אױיסגעבּויט נײַע גרויסע זאװאָדנ 
אונ פאבּריקנ, נײַע שטעט, פּאלאצנ, שולנ, 
קלובּנ, מויערנ אונ בּיבּליאָטעקנ. דאָס אלצ 


פאראנטװאָרטלעכער רעדאקטער ז. שאפּיראָ. 


האָכּנ אופגעטאָנ די ארבּעטער אונ ארבּעטג- 
דיקע כֹּא אונדז אינ לאנד אונטער דער 
אָנפירונג פוג דער קאָמוניסטישער פּאר. 
טיי אונ איר בּאלינּטנ פירער -כאווער 
סטאלינ, 

בּאזונדערס גרויס אכט גיט אָפּ די פּאר- 
טיי, דער כאווער סטאלינ -- די קינדער: די 
בּעסטע פּאלאצנ, סעדער, די בּעסטע קינאָ, 
טעאטערנ -- פאר די קינדער; דאָס בּעסטע 
אונ דאָס שענסטע.--פאר די קינדער. איז 
לאָמיר זיכ סטארענ ווערט צו זײַנ אָט דאָס 
אלצ, װאָס די פּארטיי טוט אופ פאר אונדז. 

לאָמיר אלע צולייגנ אונדזער געטרײַע 
מי אונ העלפנ אײַסבּױענ די סאָציָאליס- 
טישע געזעלשאַפט, 

זאָל לעבּנ דער אכצנטער יאָרטאָג פונ 
דער אָקטיאבּער-רעװאָליוציע! 

זאָל לעבּנ דער כאווער סטאלינ! 


איבּערגעגעבּנ צומ זאצ 15 26, אונטערגעשריבנ צומ דרוק 1וא/11, באפולמ. פונ הױיפּטליט 4749 א, בּאשט. 997, 000 3 עקז. 


פיטע רעפּ. דרוק. אופּק"ט. קיעוו, רויטער פּלאצ 28. 


פאָרמאט 0 אֶל 82, 3 דרוקבּויגו. 72 ט, בֹ. 


װיָאזוי כ'האָבּ זיכ בּאקאנט מיטנ כאווער סטאליג. 


דערציילונג פונ דער שילערנ פונ דער קונצעווער שול לענינא ווארשאווסקאיא, 


דעמ 7 נאָיאבּער, װענ ס'האָט זיכ 
געענדיקט די דעמאָנסטראציע, בּיגנ איכ 
איניינעמ מיט נאָכ קינדער צוגעגאנגענ צומ 
מאווזאָלײ אונ אָנגעהױיבּנ בּאגריסנ די פי- 
רער. פּלוצעמ זע 
איכ -- סטאלינ 
מאכט צו מיר 
מיט דער האנט, 
לאדט מיכ אײַנ 
צו זיכ. איכ האָבּ 
א װײַז געטאָנ 
מיטנ פינגער אפ 
זיבוי {ייאפיב?? 
סטאלינ האָט א 
שמייכל געטאָנ 
אונ א מאכ גע- 
טאָנ מיטנ קאָפּ. 
איכ בֵּינ ארופ- 
געלאָפּנ מיט די 
טרעפּ ארופ, זיכ 
אופגעהויבּנ אפ 
דער טריבּונע, 
צוגעגאנגענ צו 
סטאלינענ. 

---. וויאזול 
רופט מענ דיב? 

-- לענינא. 

-- מאָלאָדעצ! 
א גוטער נאָמענ. 


סטאלינ האָט מיכ געפרעגט, וויאזוי רופט 


מענ מײַנ טאטנ אונ מײַנ מאמענ. אינ דער 
צײַט איז איבּערנ פּלאצ דורכגעגאנגענ אנ 
אָרקעסטער. װאָראָשילאָוו האָט א זאָג גע- 
טאָנ: ,זײ שפּילג גוט, מע דאר זי אפּלאָ- 
דירנ". איכ בּינ געשטאנענ צווישנ סטא- 
לינענ אונ װאָראָשילאָוונ אונ איניינעמ מיט 
זי געפּאטשט מיט די הענט, 

װענ די מוזיק איז דורכגעגאנגענ, האָט 
סטאלינ א פרעג געטאָנ בּא מיר :-- וויאזוי" 
זשע וועסטו איצטער גיינ אהיימ? 

איכ האָבּ געענטפערט, אז כיוועל ארײיג- 


גײנ צו מײַנ מאמעס שוװועסטער אונ װעל 
בּא איר נעמענ געלט אפנ וועג. 

-- וויפל געלט דארפסטו האָבּנ ?--האָט 
סטאלינ געפרעגט. 


-- צענ קאָפּי 
קעס!--האָבּ איכ 
געענטפערט. 

סטאלינ האָט 
א זוכ געטאָנ בּא 
זיכ אינ די קע" 
שענעס, נאָר ער 
האָט גאָרנישט 
ניט געפונענ אונ 
געזאָגט, שמייכ- 
לענדיק: 

-- דו האָסט, 
כאווער װאָראָ- 
שילאָוו? 

װאָראָשילאָװו 
האָט ארויסגע- 
נומענ פונ קע" 
שענע א פּאפּירל 
אונ | מיר. דאָס 
דער ל אנ ג ט. 
דערנאָכ. זײַנענ 
מיר איניינעמ 
אראָפּגעגאנגענ 
פונעמ מאוזאָי 
לײי. אפנ װעג. 
האָט סטאלינ געפרעגט בֹּא מיר, תַצאַרי? 
אפ בּודיאָניג: 

-- ווער איז דאָס? 

איכ האָכּ געענטפערט, אז דאָס איז דער 
כאווער בּודיאָני. דערנאָכ האָט ער אָנגע- 
הױבּנ לוט דער ריי װײַזג אפ די כאווייי 
רימ װאָראָשילאָװו, מאָלאָטאָוו, קאליניג, 
פרעגנדיק בּא מיר: װער איז דאָס! -- 

איכ האָבּ אלעמענ דערקענט. . 

דערנאָכ האָט מענ מיכ אָפּגעפירט אהיימ. 

די דאָזיקע בּאגעגעניש װועל איכ קײג" . 
מאָל ניט פארגעסג. 

(געמ. פּעטראָװו) 


"פינפהונדערטלערנס". 


װוער פונ אײַכ האָט ניט ליבּ קינ צו" 
קער? 

אלע האָט איר ליבּ א זיסע גלאָז טײ, 
קאָמפּאָט געקאָכט מיט צוקער, אלע האָט 
איר ליבּ קאָנפעקטנ, װאָס מע מאכט פונ 
צוקער, אײַנגעמאכצ, געפּרעגלט אפ צױ- 
קער. 

צוקער איז ניט נאָר זיס, צוקער איז 
נוצלעכ פארנ געזונט פונעמ מענטשנ, אזוי" 
וי פלייש, פעטס. 

װײסט איר, פונ װאָס מע מאכט צוקער? 

-- פונ בּורעקעס. 

בּורעקעס וואקסנ אינעמ פעלד. מע 
אקערט אויס דעמ בּאָדנ, מע זייט זוימענ. 
די זוימענ גײענ אופ, לאָזנ ארויס בּלעטע- 
לעכ, דעמלט בּאארבּעט מענ דעמ בּאָדנ 
מיט מאשינעס, מיט סאפּקעס, מע רײַסט 
ארויס די מיסטגראָזנ. וואקסנ אפ דער ערד 


גרינע בּלעטער אונ אינ דער ערד -- בּורע- 
קעס. װאָס מער בּורעקעס סע גיט ארויס 
דאָס פעלד, אלצ מער צוקער בּאקומט מענ. 

געוויינלעכ בּאקומט מענ פונ א העק- 
טאר הונדערט צוואנציק, הונדערט פופציק 
צענטנער בּורעקעס. 

אינעמ קאָלװירט , קאָמינטערנ" אינ רא" 
יאָנ אפנ נאָמענ פונ פּעטראָװסקי אפ 
קיעוושטשינע ארבּעט א רינג-אָנפירער פונ 
א צוקעד בּורעקעס-פעלד די קאָמיוגיסטקע 
מאריא דעמטשענקאָ. מאריא דעמטשענקאָ 
אונ די כאווערטעס פונ איר רינג האָבּנ 
גוט געארבּעט אונ האָכּנ פאראיאָרנ בּאקו- 
מענ פונ א העקטאר ערד פיר הונדערט 
זעכציק צענטנער בּורעקעס. פאר איר גו" 
מער שלאָגלערישער ארבּעט האָט מענ זי 
אױיסגעקליבּנ אלס דעלעגאטקע אפנ צוזא" 
מענפאָר פונ קאָלװירטניקעס-שלאָגלער, 

װאָס איז פאָרגעקומענ אינ פעווראל כויי 
דעש האיאָר. 

אינ פּרעזידיומ פונעמ צוזאמענפאָר 
זיצט כ' סטאלינ. כ' סטאלינ זיצט לעמ 
מאריא דעמטשענקאָ. כ' סטאלינ האָט גע- 
פרעגט בּא מאריא דעמטשענקאָנ, ויָאזוי 
זי האָט זיכ דערשלאָגנ צו אזא הויכער גע- 
רעטעניש. מאריא דעמטשענקאָ האָט דער 
ציילט, ויָאזוי זי האָט מיט איר ארבּעט 
געצװוּנגענ די ערד געבּנ א הויכע גערע- 
טעניש, 

מאריא דעמטשענקאָ א בּאגײַסטערטע 
האָט זיכ אָפּגערופן : 

,אינ קומענדיקנ יאָר װעל איכ געבּנ 
0 צענטנער פונ א העקטאר". 

אז מע גיט א צוזאָג דער פּארטיי, דעמ 
פירער אונדזערנ כ' סטאלינ, מוז מענ אויס- 
פילג. 

געוויינלעכ פירט מענ אפנ פעלד מיסט, 
מע שיט אויס סופּערפאָספאט-- אזא בֹּא' 
גיטיקונג, 

די ערד װוערט פונ דעמ פרוכטבּאר. 
מאריא דעמטשענקאָ האָט כוצ דעמ נאָכ 
צעשאָטנ אפנ פעלד אש. די פּיאָנערֹנ, 
די אָקטיאבּערלעכ האָבּנ איר געהאָלפנ 
צוזאמענעמענ ווינטער אש פאר די בּוּרע- 
קעס. פונ דעמ אש איז די ערד געװאָרג 
נאָכ מער פרוכטבּאר. אז מע האָט פארזייט 
די בּורעקעס אונ עס זײַנעג ארויס פונ דער 
ערד יונגינקע שפּראָצונגענ, זײַנענ אָנגע- 
קומענ קאלטע טעג, יעדנ פרימאָרגנ-- 
פרעסטלעכ, 

די יונגינקע שפּראָצונגעג האָבּנ מוירע 
פאר קעלט, פאר די פרעסטלעכ, זי קאָי 
נענ אומקומענ. װאָס טוט מאריא דעמ" 
טשענקאָ? זי אונ די כאווערטעס פונ איר 
רינג האָבּנ געבּראכט אפנ פעלד טרוקענע 
מיסט, געבּרענט די מיסט, געלאָוט א רויכ 
אונ געווארעמט מיטנ רויכ די שפּראָצונ" 
גענ. קיינ איינ שפּראָצונג איז ניט אומגע- 
קומענ, 

פונעמ 3 מײַ בּיונ 27 אווגוסט-- הונ- 
דערט זעכצנ טעג--איז נישט געפאלנ 
קיינ רעגנס, די געװויקסנ, בּאזונדערס 


בּורעקעס, זײַנענ טאָמעד דאָרשטיק, האָבּנ 
ליבּ טרינקענ, אונ קינ רעגנ איז נישטאָ. 
װאָס טוט מאריא דעמטשענקאָ? זי אונ די 
כאווערטעס פונ איר רינג פירנ וואסער 
אפ זייער פעלד, בּאגיסנ, טרינקענ אָנ די 
בּורעקלעכ. 

מאריא דעמטשענקאָ האָט געבּעטנ דעמ 
אגראָנאָמ אויספאָרשנ דעמ בּאָדנ, צי סיאיו 
פאראנ אינ אימ גענוג שפּײַזנ. דער אגראָ- 
נאָמ זאָגט, אז אינעמ בּאָדנ איז פאראנ צו 
װײניק שפּײַזנ, קעדיי צו בּאקומענ א הוי- 
כע גערעטעניש. װאָס טוט מאריא דעמ- 
טשענקאָ? זי נעמט צונויפ מיסט פונ אונ" 
טער די הינער, טריקנט אויס, צעשטויסט 
אונ בּאשיט די ערד צְווישנ די וואקסנדע 
בּורעקעס. פונ אזא גוטער שפּײַן האָבּנ 
די בּורעקעס געוואקסנ מער אונ גרע- 
סער. 

זשוקלעכ, מאָטילעטשקעס, שלייערלעכ 
זײַנענ בּאפאלנ די בּורעקעס. די דאָזיקע 
בּאשעפענישנ האָבּנ ליבּ די בּלעטער פונ 
צוקער-בּורעקעס אפ דער ערד אונ די בּו" 
רעקלעכ אינ דער ערד. זיי זײַנענ גרויסע 
פרעסערס אונ קאָנענ א טעל מאכנ פונעמ 
גאנצנ פעלד. מאריא דעמטשענקאָ אונ 
אירע כאווערטעס פונ רינג האָבּנ געפירט 
א קאמפ מיט זיי; קיינ איינ בּורעק איז ניט 
אומגעקומענ פונ די שעדיקער. 

טאָג אונ נאכט האָט דער רינג געכאָ 
ועט די בּורעקעס, געריסנ די מיסטגראָזנ, 
ארומגעשאָטנ יעדנ בּורעק מיט פּוכיק-וויי" 
כער ערד, די בּורעקעס וואקסנ מער אונ 
גרעסער אונ -- 
- פינפ הונדערט דרי אונ צוואנציק צענט- 
נער אונ זיבּעציק קילאָ בּורעקעס פונ א העק- 
טאר האָט דער רינג פונ מאריא דעמטשענ- 
קאָ אױיסגעגראָבּנ אינ הארבּסט אפ זייער 
פעלד. 

מאריא דעמטשענקאָ האָט אויסגעפילט 
דעמ צװאָג, װאָס זי האָט געגעבּנ דעמ 
כ' סטאלינ. זי איז געפאָרג אינ מאָסקװע 
אונ האָט ראפּאָרטירט: 

,טײַערער כ' סטאלינ! איכ בּינ גליק- 
לעכ אײַכ מיטצוטײלנ, טײַערער יאָסיפ 
װיסאריאָנאָװיטש, אז מײַנ צוזאָג האָט מײַג 


רינג אויסגעפילט. מיר האָבּנ אָפּגעגעבּנ דעמ 
נאבּוטאָװוער צוקער-זאװואָד פינפ הונדערט 
דרײַ אונ צוואנציק צענטנער אונ זיבּעציק 
קילאָגראמ ריינע בּורעקעס פונ א העק- 
טאר", 

מאריא דעמטשענקאָ איז ניט איינע אזא 
שלאָגלערנ. װוענ זי האָט צוגעזאָגט. אפנ 
צוזאמענפאָר דעמ כ' סטאלינ געבּנ 500 
צענטנער בּורעקעס פונ א העקטאר, האָבּנ 
זיכ מיט איר פארמאָסטנ הונדערטער קאֶל- 
ווירטניצעס אפ צו געבּנ, אזויווי זי, פ'נם 
הונדערט צענטנער. 

אינ קאָלװירט ‏ בּילשאָװיק" פונ וויני- 
צער געגנט ארבּעט אלס רינג-אָנפירער 
פֿונ א בּורעקעס-פעלד אנא שװידקאָ, א 


קאָמיוגיסטקע, אלט 16 יאָר. אנא שװידקאָ 


האָט געארבּעט, אזויווי מאריא דעמטשענקאָ. 

אנא שװידקאָ. איז נאָכגעגאנגענ, וי 
א מאמע. נאָכ איר ליבּ קינד, נאָכ יעד 
בּורעקל, געשפּײַזט דעמ בּאָדנ, געהאלטנ 
ריינ דאָס פעלד, ניט דערלאָזט קיינ אייג 
מיסטגראָז, ניט צוגעלאָזט קיינ איינ שעדי- 
קער אונ בּאקומענ פונ א העקטאר 516 
צענטנער, 

נאָכ הונדערטער קאָלווירטניצעס, וועלכע 
האָכּנ זיכ פארמאָסטנ מיט מאריא דעמ- 
טשענקאָ, האָכּנ געארבּעט געטרי, אָפּגע- 
געבּנ דעמ פעלד פיל מי אונ זאָרג, אונ 
בּאקומענ צו 800 צענטנער בּורעקעס פונ 
א העקטאר. 

מאריא דעמטשענקאָ, אנא שװידקאָ אוג 
די איבּעריקע קאָלווירטניצעס, װאָס האָבּנ 
געגעבּנ צו 500 צענטנער פונ א העקטאר, 
זײַנענ בֹּא אונדז די כאָשעװוסטע מענטשנ. 
מע רופט זיי: ,די פינפהונדערטלערנס". 
אלע ליבּנ זיי, אלע לױבּנ זײי, װײַל מיט 
זייער שלאָגלערישער ארבּעט מאכנ זיי רײַכ 
אונדזער לאנד, בּאזאָרגנ אונדז מיט פיל 
צוקער. 

דעמ 10 נאָיאנּער 1925 יאָר האָבּנ 
די כאוויירימ סטאלינ, מאָלאָטאָו. קאהא- 


לערנס. די שלאָגלערנס זײַנענ ארויסגע- 
טראָטנ אונ האָבּנ דערציילט פאר די פירער 
פונ דער פּארטיי אונ רעגירונג, ויָאזוי זי 
האָכּנ געזיגט אפ די בּורעקעס-פעלדער, די 
כאווערטע מאריא דעמטשענקאָ האָט פאר- 
זיכערט, אז די, וועלכע האָכּנ געגעבּנ הײַנ- 
טיקס יאָר צוֹ 500 צענטנער בּורעקעס פונ 
א העקטאר, , וועלנ אינ קומענדיקנ יאָר 
געבּנ 600 צענטנער. אונ די, וועלכט האָכּנ 
געגעבּנ 400, וועלנ געבּנ ניט װײניקער פונ 
0 צענטנער פונ א העקטאר. דער כ' סטאלינ 
האָט אינ זײַנ ענטפער אפ די ארויסטרע- 
טונגענ פונ די קאָלווירטניצעס זיכ אָפּגץ- 
שטעלט אפ דער שווערער לאגע פונ דער 
פרוי בּיז דער רעװאָליוציע. 

,בּלויז דאָס קאָלװירטישע לעבּנ, -- האָט 
געזאָגט דער כי סטאלינ ,-- האָט געקאָנט 
מאכנ די ארבּעט פאר א זאכ פונ ערע, לא 
דאָס קאָלװירטישע לעבּנ האָט געקאָנט גע- 
בורג עמעסע העלדנס---פרויענ אינ דאָרפ," 

די אָנפירער פונ פּארטיי אונ רעגירונג 
האָבּנ בּאשטימט בּאלוינענ די העלדנס, די 
פינפהונדערטלערנס מיט אָרדנס. די מער- 
הײַט האָבּנ בּאקומענ לענינ-אָרדנס, אונ די 


נאָוויטש, װאָראָשילאָוו, אָרדזשאָניקידוע איבּעריקע -- אָרדנס פונ רויטער ארבּעט- 
אופגענומענ די שלאָגלערנס -יפינפהונדערט-" פֹאָנ, 

5 צאָ: 

= ארי אט וי 


א 

איציק קיפּניס 


(געמ. פּ. דיינעקא) 


א שיינע אָרדענונג. 


פול זײַנענ די גאסנ אינ דער נײַער 
הױפּטשטאָט מיט מענטשנ-- אופ אונ אָפּ. 
פול זײַנענ די גאסנ מיט אװטאָכּוסנ אונ 
טראמװײַענ, מיט אװטאָמאָבּילנ אונ מאָטאָי 
ציקלענ, מיט פורלעכ אונ װעלאָסיפּעדנ-- 
מע פאָרט, מע לויפט, מע פליט, מע יאָגט. 
יעדערער פארקערעוועט, װוּהינ ער דארפ. 
יעדערער קומט אָנ, װוּהינ ער ויל. מע 
פארטשעפּעט זיכ ניט איינס אָנ דעמ צווייטנ, 
מע צעבּוטשקעט זיכ ניט אינס מיטנ 
צווייטנ. אלע קומענ ארויס גאנצ, אוג יע" 
דערער זעצט פאָר זײַנ נייטיקע ארבּעט. 

אפ די גרויסע פּלעצער, װאָס זײַנענ 
צעווירעט מיט קאָליִעס, אונ אומעטומ, װווּ 
די גאסנ קרייצנ זיכ איבּער, שטייענ אינ 
דער מיט סיגנאל-טורעמלעכ--אזעלכע שײַג- 
סעמאפאָרנ -- אונ היטנ די אָרדענונג,. אלע 
- מאָל צינדט זיכ אָנ אינ סעמאפאָר א רוט 
פײַערל, אונ סע װאָרנט: 

,;שטײט, ווארט אויס, זאָלנ יענע 
דורכפאָרנ..ײ דערנאָכ לעשט זיכ אויס 
דאָס רויטע, אונ ס' צינדט זיכ אָנ א גרינ 
פײַערל, װאָס בּאטײַט: 

,פאָרט דורכ, גײט דורכ, איצט 
וועלניענע צוּװוארטנ" 

אָטאָ לויפט איבּער לעניניגאס אראָפּ א 
בארג א מאשינ. זי פליט, וי א פויגל. זי 
וויל איבּערהאקנ קאָראָלענקאָ-גאס, נאָר זי 
פארהאקט זיכ אינ מיטנ לויפ, װײַל דער 
סעמאפאָר זאָגט אָנ מיטנ רויטג פּײַערל: 


,שטייטײ! ,ווארט צו!",.. 

-- טו-טו-טו,---מאכט דאָס מאשינדעלע.-- 
לאָז מיכ דורכ. איכ האָבּ ניט קיינ צײַט. איכ 
בּינ א מאשינ אינ דער רויטער הױפּטשטאָט, 
מײַנע פּאסאזשירנ לײַדנ ניט קיינ פארזא" 
מונג. מיר דארפנ אינ צעקא, אינ אויספיר" 
אָמ. . 
-- בּאלדיבּאלד, -- ענטפערט דאָס סע" 
מאפאָרל, -- זאָל נאָר דורכגיינ דער טראמ"- 
װײַ אפ קאָראָלענקאָ, איכ מוז אכטונג געכּנ 
איר זאָלט זיכ ניט צעבּוטשקענ צווישנ זיכ 

איז דורכגעפאָרנ אפ קאָראָלענקאָיגאס 
דער טראמווײי, איז דורכגעפלויגנ אנ אװטאָ- 
בּוס מיט צוויי פראכט-אװוטאָמאָבּילנ, זײַנעג 
דורכגעפלויגנ א פּאָר װעלאָסיפּעדנ אוג שויג, 
אפ לענינער האָט זיכ שוינ אויסגעלאָשנ 
דאָס רויטע פּײַערל אונ זיכ אָנגעצונדג א 
גרינס, 

טוט זיכ א ריר דאָס מאשינדל--טו-טו"ו-ו! 
אוג פאָרט אוועק זײַנ וועג. נאָכ דער מא" 
שינ-- א צווייטע אונ א דריטע, אונ א 
טראמװוײַ, אונ פוסגייער--אלע, אלע, אלע 
האָבּנ זיכ אויסגעשאָטנ, װי פונ אנ ארבּל. 

לױפּט א טראמװײַטשיקל געפּאקט מיט 
מענטשנ פונ פּיאטאקאָװוער גאס אונ וויל 
איבּערהאקנ די רויטארמייער גאס. 

-- דינ-דינ, לאָז מיכ דורכ, סעמאפאָ- 
רעלע. אסאכ פּאסאזשירנ פיר איכ פונ 
װאָקזאל, יעדערער אײַלט זיב גיכער אינ 
דער הױפּטשטאָט ארייג. 

-= אייג װײַלינקע,--ענטפערט דער סע" 
מאפאָר,--אָט לאָז איכ נאָר דורכ דעמ אָנ" 
געלאָפּ איבּער דער רױטארמײער גאס. 
איכ דארפ אָפּהיטנ, איר זאָלט זיכ קיינער 
ניט צעבּוטשקעב... 

זײַנענ דורכגעלאָפּנ אלע פונ רויטאר- 
מייער אונ איבּערגעהאקט דעמ ראָג פּיא- 
טאקאָווער. די פוסגייער זײַנענ שוינ אפנ 
צווייטנ טראָטואר. די מאשינעס זײַנענ שויג 
פארבּײַ, אונ דער ערשטער נומער אויכ. 
צינדט זיכ אָנ דאָס רויטע פײַערל אפ פאר- 
שליסנ די רויטארמייער גאס, אונ צו פּיא" 
טאקאָװוער עפנט זיכ דאָס גרינינקע. 

צעקלינגט זיכ דער נײַנטער נומער 
טראמווײַ: דזינ-דזינ! אונ מ'פארקערעוועט 
מיט א פריילעכנ געמיט. נומער נײַנ אפרי- 
ער, אלע איבּעריקע נאָכ אִימ, 


פאָרג אָנ פורנ געלאָדג מיט אױבּסטג. 

-- מיר זײַנענ דורכגעפאָרנ סטאלינקע, 
אונ מיר דארפנ אפ װאָראָווסקע, מיר פירג 
אױבּסטנ פאר דער רויטער הױפּטשטאָט. 
לאָז אונדז דורכ. 

-- דאָס אלצ איז זייער פײַנ,--ענטפערט 
דער מיליציאָנער, װאָס לעמ סיגנאל- 
טורעמל,-- נאָר ליידער קאָנט איר דורכ 


דאנעג ניט דורכפאָרנ. דאָ איז אנ ענגשאפט + 


פונ מאשינעס, אװטאָבּוסנ, טראמװײַענ אונ 
פוסגײער. מערער אָנלאָדונגענ קאָנ אפ זיכ 
די גאס ניט פֿארטראָגנ. 
אזוי גוט ארומפאָרג דורכ דער בּאָראָכאָי 
ווער. אָט דאָ אִיז עס, נאָענט. 


איר װעט זײַג. 


פארשטיינ ; עס די קאָלווירטלער וְאינ 
זײערע; שטרויענע קאפּעליושנ אונ פאר- 
קערעווענ די בּולאנע מיט די שפּאקלעכ 
צו דער בּאָראָכאָװוער. 

אונ דאָס סעמאפאָרעלע צינדט זיכ אָנ 
אונ לעשט זיכ אויס, לעשט זיכ אונ צינדט 
זיכ, אונ די מאשינעס פאָלגנ, די טראמװײַענ 
פאָלגנ, די דורכגייער פאָלגנ, אונ די פורג 
פאָלגנ, אפילע די קינדער מיט די רענצע- 
לעכ אפ דִי אקסלענ, װאָס לויפנ אינ שול 
אונ פונ שול, ווייסנ אויכ, װאָס דאָס בּאי 
טײַט, אונ זיי פאָלגג. 

איז טאקע אנ אָרדענונג, אוג ס'איז א 
לעבּנ. 

איז טאקע א פרייד אונ א שײנקײַט, 

איג אונדזער הױפּטשטאָט, אינ קיעוו. 

אינ אונדזער שיינער הױפּטשטאָט פונ 
אוקראינע. 

עלדרעגיסטאנ 
(צאארגעט --- ג. גוטיאנסקי) 


ניט געשטויגב, 
אָדער פערציק 


(א קאזאקישע 


אמאָל-אמאָל, צוריק מיט יאָרנ האָט 
יגעלעבּט א בּייזער כאנ, א גרויסער מער- 
דער. אײינמאָל, װענ די גרויסארטיקע מאָל- 
צײַטנ, די געיעגנ מיט די פארװײַלונגעג 
זײַנענ אימ נימעס געװאָרנ, האָט ער צע- 
שיקט לויפערס איבּער אלע אאולנ אונ אי" 
בּער אלע שטעט מיט אזא מעלדונג: װוער 
עס װעט דערצײלנ דעמ כאנ פערציק 
ליגנס, נעכטיקע טעג, אונ דערבּײַ זיכ ניט 
ארויסכאפּנ מיט קיינ איינ עמעס װאָרט 
אונ זיכ קינ אײנ מאָל ניט פארהיקענ, 
דער װעט בּאקומענ א פולנ זאק מיט גאָלד, 
נאָר אז אָכ אונ וויי װעט זײַנ צו דעמ, 
ווער סע װעט א טאָעס האָבּנ אינמיטנ דער 
דערציילונג, אָדער ער װעט ארײַנשטעלנ 
אהינ כאָטש איינ װאָר װאָרט! אימ װעט 
מענ ארײַנווארפנ אינ א גרובּ, אונ דערנאָכ 
װעט מענ אימ טייטנ הינטער דער שטאָטי 
שער וואנט. 
האָבּנ זיכ א לאָז געטאָנ צומ כאנ אינ 
פּאלאצ ארײַנ ליגנערס פונ אלע סטעפּעס. 
וועמענ ס'האָט געטריבּנ די זשעדנעקײַט, 
וועמענ די נויט, אונ ער ס'האָט זיכ גע- 
װאָלט מאכנ א נאָמענ. נאָר קיינער האָט 
ניט געקאָנט צוטרעפנ דעמ כאנ, קיינעמ 
האָט זיכ ניט אײַנגעגעבּנ צו דערצײלנ 


פֿערציק ליגנס אונ זיכ דערבּײַ קיינ אײב 


מאָל ניט פּארהיקעג אונ ניט ארײַנשטעלנ 


(געמ. בּ. קריוקאָװ) 


ניט געפלויגנ, 
נעכטיקע. טעג, 


פאָלקס-מײַסע) 


קיינ װאָרט עמעס, אסאכ מענטשנ זײַנענ 
אומגעקומענ אפנ עשאפאָט, סאָפקאָלסאָס 
איז שוינ ניט געווענ קינ בּאלאָנימ צו 
פארװײַלנ דעמ כאנ מיט נעכטיקע טעג, 

איינמאָל איז צומ כאנס פּאלאצ צוגע- 
גאנגענ א ייִנגעלע פונ צענ יאָר אונ האָט 
אָנגעקלאפּט אינ טויער. געװענ איז ער א 
קויטיקער, א בּאָרװעסער, מיט א צעריסנ 
העמד, 

-- װאָס דארפסטו?-- האָט דער וועכ- 
טער א פרעג געטאָנ דאָס ייַנגל. 

-- איכ בּינ געקומענ דערציילנ דעמ 
כאנ פערציק ליגנס. 

דער װועכטער האָט בּאטואכט דאָס 
יינגעלע פונעמ קאָפּ בּיז די פיס אונ אימ 
גראָבּ א זאָג געטאָנ: 

-- פֿארנעמ זיכ בּעסער פונדאנענ גע- 
זונטערהייט, איידער מע האָט דיר אָפּגעי 
האקט דעמ קאָפּ. 

-- איכ יל בּאקומענ א זאק מיט 
גאָלד,-- האָט דאָס ייִנגעלע האָפערדיק 
געענטפערט.--פיר מיכ צומ כאג. 

דער װועכטער האָט דערזענ, אז דאָס 
ייִנגעלע איז אזוי אײנגעשפּארט, האָט ער 
אימ ארײַנגעפירט אינ פּאלאצ ארײינ. 

אז דאָס ייִנגעלע איז איבּערגעטראָטנ 
די שוועל פונעמ פּאלאצ, אין דער כאנ 
זיכ געלעגנ גאנצ בּרייטלעכ אפ זײַדענע 
קישנס פונ אלערליי קאָלירנ. ער איז אויס- 
געגאנ פאר אומעט, אונ ס'איז אימ ניט 
געווענ אופגעלייגט אפנ הארצנ. די וויזירג, 
דעמ כאנס אייצע-געבּערס,. װאָס זײַנענג 
געשטאנענ לעבּג אימ, האָבּנ געציטערט 
זיכ א ריר צו טונ, דער כאנ זאָל זיכ ניט 
צעבּייזערנ. די דינער, װאָס האָבּנ אונטער- 
געטראָגנ אפ גילדענע טעלער שמעקנדיי 
קע געקעכצנ, זײַנענ געגאנגענ אפ די 
שפּיצ-פינגער. דער כאנ האָט אָפּגעשטופּט 
מיט דער האנט איינ געריכט נאָכנ צווייטנ, 
ניט אויסריידנדיק קיינ װאָרט, אונ אלע- 
מאָל האָט ער געטאָנ אזא קוק מיט די 
אויגנ, אז די וויזירנ זײַנענ פארשטאָרבּנ 
געװאָרג פאר פּאכעד. 

-- װאָס דארפסטו?--האָט דער כאנ 
בּייז א פרעג געטאָנ דאָס ייַנגעלע. 

-- אָ, גרויסער כאנ, איכ בּינ דיר גע" 
קומענ דערציילנ פערציק ליגנס ניט גע" 
שטויגנ, ניט געפלויגנ. 

דער כאנ האָט בּאטראכט דאָס ייִנגעלע, 
די ליפּנ האָבּנ בּא אימ גענומענ ציטערנ 
פונ גרימצאָרן. 

-- דו קליינער אױסװאָרפ,-- האָט ער 
א געשריי געטאָנ, -- דו ויילסט, אפּאָנעמ, 
איכ זאָל בּאפעלנ, אז די מינוט.זאָל מענ 
דיר אָפּהאקנ דעמ קאָפּ?! 

-- אָ, ניינ, כאנ, -- איז דאָס ייִנגעל} 
בּא זיכ ניט אראָפּגעפאלנ,-- איכ װאָלט 
בּעטער וועלנ, זאָלסט אויסהערנ מײַנ דער" 
ציילונג אוג בּאפעלנ, מע זאָל מיר ארויס- 
געבּנ א זאק מיט גאָלד. 


דער כאנ איז איבּעראשט געװאָרג פו" 
נעמ ייִנגלס פרעכקײַט אונ איז אפ א 
שטיקל צײַט געבּליבּנ אָנ לאָשנ, דערנאָכ 
איז ער געקומענ צו זיכ אונ, בּאהאלטנדיק 
זײַנ קאס, האָט ער זיכ אָנגערופנ: 

-- גוט, רעד. איכ הער. 

דאָס ייִנגעלע האָט אָנגעהױבּנ די מײַסע: 

-- דאָס, װאָס איכ װויל דיר דערציילנ, 
כאנ, איז פאָרגעקומענ לאנג-לאנג, װענ 
דער הימל איז געװוענ גיט גרעסער פונעמ 
פילצענעמ אונטערבּעט אונטער א זאָטל, 
די ערד ניט גרעסער, װי א זאָטל פונ א 
קעמל, אונ איכ בּינ נאָכ אינגאנצנ אפ דער 
וועלט ניט געװענ. געלעכּט האָבּ איכ דע- 
מלט דערפונ, װאָס איכ האָבּ געפּאשעט 
די פערד בּא מײַנ זיידג. 

אײינמאָל אינ א הײסנ בּרענענדיקנ 
טאָג האָבּ איכ געטריבּנ די פערד צומ 
פֿױענ. איכ קומ צו צומ טײַכ, איכ טו א 
קוק--פארפרוירג די וואסער. נעמ איכ די 
האק אונ הײבּ אָנ האקנ דאָס אײַז, נאָר 
דאָס אײַז האָט זיכ ניט אָפּגעהאקט אפילע 
אפ א פינגער די גרעבּ. איז מיר אײַנגע- 
פאלנ א גוטער געדאנק: איכ האָבּ זיכ 
אָפּגעריסנ דעמ קאָפּ, א כאפּ געטאָג דעמ 
קאָפּ פארנ האלדז אונ מיט אלע קויכעס-- 
זעצ מיטנ שטערנ איבּערג אײַז! איז װאָס- 
זשע מיינסטו, אָ, גרויסער כאנ? אינעמ 
אײַז איז טייקעפ געװאָרנ א גרויסע"גרויסע 
פּאָלאָנקע. איכ האָבּ אָנגעפּױעט איג איר 
הונדערט פערד מיטאמאָל, 

די פערד האָבּנ זיכ אָנגעטרונקענ אונ 

זיכ גענומענ פּאשענ אפנ אײַז. איכ האָבּ 
אפילע אפ זיי קיינ קוק גיט געטאָנ, אונ 
פּלוצעמ בּאמערק איכ, אז מיינ געפלעקטע 
שקאפּע איז נישטאָ. 

איכ האָבּ ארײַנגעשטעקט אינ דער ערד 
מײַנ פּאסטעכ-שטעקל, האָכּ זיכ ארופגע- 
דראפּעט אפ דעמ אונ קוק אינ אלע זײַטג, 
וו איז מײַנ שקאפּע, נאָר איכ האָבּ גאָר- 
נישט געזענ. : : 

האָבּ איכ ארײַנגעשטעקט אינעמ שטעקג 
א מעסער, בּינ ארופגעקראָכנ אפ דעמ אונ 
האָבּ ווידער גאָרנישט געזעג. 

װער איכ שוינ גוט אינ קאס, כאפּ אונ 
שטעכ ארײַנ א נאָדל אינ דער שטיל פו" 
נעמ מעסער, קריכ ארײַנ אינ לעכעלע פונ 
דער נאָדל אונ קוק. ערשט דעמלט האָבּ 
איכ דערזענ מײַנ שקאפּע. זי איז געשטא- 
נענ אפ א הויכנ פעלדז אינמיטנ יאמ, אוג 
ארומ איר האָט זיכ אפ די כוואליעס גע- 
שפּילט א לאָשעקל. 2 

די מינוט האָבּ איכ אױיסגעמײַסטרעװעט 
פונעמ שטעקנ א שיפל, פונעמ מעסער א 
רודער אונ בּינ אװעקגשװוּמענ אפנ יאמ 
נאָכ דער שקאפּע. איכ שווימ צו פּונקט 
אפ דער מיט יאמ, איז פּלוצעמ הײבּ איכ 
זיכ אָנ טרינקענ. האָבּ איכ זיכ איבּערגע- 
זעצט פונעמ שטעקנ אפנ מעסער, מיטנ 
שטעקנ רודער איכ אונ שוימ װײַטער. 
איכ האָבּ ניט בּאוויזנ דוײַ. מאָל איבּערצו" 


כאפּנ דעמ אָטעמ, בּינ איכ שוינ געוועג ‏ 


אפ יענעמ בּרעג. 
געכאפּט מיט אנ ארקאנ די שקאפּע, בּיג 
איכ ארופגעשפּרונגענ אפ איר, אוועקגע- 


לייגט פאר זיכ אפנ זאָטל דאָס לאָשעקל 
אונ שמײַס צוריק איבּערנ יאמ. פאָרנ פאָר 
איכ מיר רוֹיִק אונ זינג לידער. פּלוצעמ 
האָט זיכ די שקאפּע פארטשעפּעט אינ א 
כוואליע אונ זיכ אָנגעהױבּנ טרינקענ. װאָס 
טוט מענ דאָ? אינ איינ אױגנבּליק האָבּ 
איכ זיכ איבּערגעזעצט אפנ לאָשעקל, די 
שקאפּע אוועקגעלייגט פאר זיכ, אונ אינ א 
מינוט ארומ בּינ איכ שוינ געװענ אפנ 
בּרעג. 

צו בּיסלעכ, צו בּיסלעכ בּינ איכ דער" 
פאָרג צו יענעמ אָרט, װוּ איכ האָבּ איבּער- 
געלאָזט די פערד. די פערד האָבּנ זיכ גע" 
פּאשעט צווישנ קוסטעס. איכ האָבּ נאָר צו" 
געבּונדנ די שקאפע צומ העכסטנ קוסט, 
אזוי טאנצט ארויס פונ אונטער מײַנע פיס 
א האָז. נעמ איכ זיכ יאָגנ נאָכ אימ. דער 
האָז האָט געשטעלט פיס אלצ גיכער אונ 
גיכער. אפנ בּרֹעג האָבּ איכ ארויסגענו" 
מענ א פײַל אונ מיט דער שארפער זײַט 
א װאָרפ געטאָנ אינעמ האָז. די פֿײַל האָט 
געטראָפנ דעמ האָז גלײַכ אינ הארצנ אריינ, 
נאָר פארשׂאט האָט זי אימ גאָרניט אונ איז 
אָפּגעשפּרונגענ צוריק. נעמ איכ אונ טו א 
װאָרפ א צווייטע פײַל, איצטיקס מאָל שוינ 
מיט דער שטומפּיקער זײַט פאָרויס; האָט 
זי געלעכערט דעמ האָז אפ דורכ אונ 
דורכ. איכ האָבּ פונ אימ אָפּגעשונדנ דאָס 
פעלעכק, אפּגעטײילט די שמאלצ בּאזונדער 

אונ דאָס פלייש בּאזונדער אונ גענומענ 
קלײַבּנ אינ פּאדעלעק ארײינ קיזיקעס:! אפ 
צו מאכנ א שײַטער. איכ טו א קוק, מײַג 
שקאפּע היבּט אָנ קלאפּנ מיט די קאָפּיטעס, 
צעכראָפּעט זיכ, גלײַכ װוי זי װאָלט זיכ 
דערשראָקנ פאר עפּעס, אונ מיטאמאָל נעמט 
זי זיכ הײבּנ אינדערלופטג. 

די ערשטע מינוט בּינ איכ געבּליבּנ א 
טויטער, נאָר בּאלד האָבּ איכ זיכ אָנגע- 
שטויסנ, אז דאָס האָבּ איכ צוגעבּונדב די 
שקאפּע ניט צו קיינ קוסט, נאָר צו א שוואג. 
ווארפ איכ שוינ אוועק די קיזיקעס אפ דער 
ערד אונ הייבּ אָנ אינדערגיכ אָפּצובּינדג די 
שקאפּע! 

אונ די קיזיקעס -- אז זיי טוענ דיר ניט 
א פּאטש מיט די פליגל אונ א טראָג זיכ 
אונטער די כמארעס--גײ כאפּ זײ! אָט 
האָסטו דיר!.. לאָזט זיכ אויס, אז אָנשטאָט קי" 
זיקעס האָבּ איכ גאָר אָנגעקליבּנ וואכטלענ?. 

מוז איכ שוינ נאָכאמאָל גיינ נאָכ קיזי- 
קעס. ענדלעכ, האָבּ איכ צעבּרעגט א שי 
טער, ארײַנגעלײגט די האָזענע שמאלצ אינ 
א נײַעמ קעסל אונ אװועקגעשטעלט דעמ 
קעסל אפנ פײַער. איכ טו א קוק -- צאָרעס 
מײַנע גרויסע!-- מײַנ שמאלצ רינט. כאפּ 
איכ אונ ווארפ איבּער אינדערגיכ די שמאלצ 
אינ א לעכעריקנ קעסל, איז זי צעגאנגענ 
געװאָרג בּיז א טראָפּנ--א פולנ קעלבּערנעמ 
מאָגנ מיט שמאלצ האָבּ איכ אָנגענומעג. 

דערנאָכ האָבּ איכ אָפּגעקאָכט דאָס פלייש 
אונ בּינ שוינ געהאט געװוענ אינגאנצנ גרייט 
זיכ א נעמ טונ צומ געשמאקנ מיטיק, דער- 
(מאנ איכ זיכ פּלוצעמ, אז דער קאָפּ איז ני- 
טאָ-- איכ האָבּ אימ פארגעסן דאָרט, בּא 
דער פּאָלאָנקע, 

כ'האָבּ זיכ שיר ניט צעוויינט פאר וויי- 
טעק. װאָסיזשע טוט מענ איצט? ניט לאנג 
געטראכט,האָבּ איכ אָנגעהױבּנ שטופּנ דאָס 
פלייש צו זיכ אינ מאָגנ ארײַנ גלײַכ דורכנ 
גאָרגל. אָנגעפּערעט, וויפל ס'איז אינ אימ 
ארײַנ, קלער איכ: לאָמיר אָנשמירג די 

1 קיזיקעס-טרוקנ פערדנ-קויט, װאָס די קא- 
זאקנ הייצנ דערמיט, 

3 וו אכטל ענ---אועלכע פייגעלעכ, 


שטיוול מיט שמאלצ. איינ שטיוול האָבּ איכ 
אָנגעשמירט, אונ אפנ צווייטנ האָט קײנ 
שמאלצ ניט געקלעקט. האָכּ איכ זיכ גע- 
לייגט שלאָפנ. הער איכ פונעמ שלאָפ--מע 
טומלט, מע שרײַט, מע נעריקט זיכ. איכ 
עפנ די אויגנ--איז װאָס מיינט איר ? לאָזט 
זיכ אויס, דאָס האָבּנ מײַנע שטיוול פאר- 
פירט א געשלעג--אייג שטיוול בּאכעט דעמ 
צווייטנ אונ שרײַט: 

-- אָט האָסטו דיר, אָט האָסטו דיר 
דערפאר, װאָס דיכ האָט דער בּאלעבּאָס 
אָנגעשמירט אונ מיכ ניט! 

האָבּ איכ צענומענ די שטיוול אונ רום 
זיכ אָנ צומ בּאליידיקטג: 

-- זײַ ניט אינ קאס, איצטער איז שוג 
אלציינס פארפאלנ -- װײַזט אויס, דו בּיסט 
געבּוירנ געװאָרג א שלימאזל, 

א פּאטש געטאָנ דעמ שיבּעניק איבּער 
דער פּלײיצע אונ אוועקגעלייגט-- איינעמ 
אינ דער רעכטער זײַט, דעמ צווייטנ אינ 
דער לינקער, 

אינדערפרי כאפּ איכ זיכ אופ--דער ניט- 
אָנגעשמירטער שטיוול איז נישטאָ, בּארוי- 
געז געװאָרנ אפ מיר אונ אנטלאָפנ. האָכּ 
איכ אָנגעטאָנ דעמ איבּערגעבּליבּענעמ 
שטיוול אפ בּיידע פיס מיטאמאָל אונ, ניט 
לאנג געטראכט, בּינ איכ אוועק כאפּנ דעמ 
אנטלאָפענעמ. 

איכ לויפ אונ לויפ אונ רו זיכ ניט אָפּ-- 
א טאָג, א כוידעש, א יאָר --ניטאָ דער 

שטיוול. ענדלעכ, בּינ איכ געקומענ צו לויפג 
אינ איינעמ אנ אאול, װוּ ס'איז געווענ א 
פריילעכער מאָלצײַט. איכ האָבּ זיכ אליינ 
ניט אומגעקוקט, וי איכ בּינ ארײַנ צווישג 
די געסט. די דינער האָכּנ ארומגעטראָגג 
פאר די געסט גוטע פלייש-געריכטנ, אוג 
פּלוצעמ האָבּ איכ דערזענ צווישנ זיי, טרעפט 
וועמענ, אָ, מעכטיקער כאנ!-- מײַנ פארלאָ- 
רענעמ שטיוול! 

איכ האָבבּ אזש א געשרי געטאָנ פאר 
איבּעראשונג. דער שטיוול האָט דערהערט 
מײַנ שטימ, האָט ער זיכ אויסגעקערעוועט 
אונ איז אזוי פארציטערט געװאָרנ, אז נאָכ 
א בּיסל, לאָזט ער אראָפּ דעמ טעלער. מיי- 
נענדיק, אז בּאלד נעמ איכ אימ שלאָגנ 
פארנ אנטלויפנ, האָט ער זיכ געװאָלט אונ- 
טערכאנפענענ צו מיר אונ מיר דערלאנגט 
איינ טעלער פלייש, דערנאָכ ווידער אמאָל 
א טעלער, דערנאָכ װײַטער אמאָל א טע- 
לער -- פינפ טעלער איינס נאָכ איינס, אוג 
דערבּײַ יעדער מאָל געטײַנעט: 

-- דו האָסט מיר געזשאלעוועט א בּיסל 
שמאלצ צו בּאשמירנ מיר, איז נא, עס, דו קאר- 
גער הונט, נא דיר א גאנצנ טעלער פלייש! 

ער האָט אָנגעװאָרפנ לעבּנ מיר אזא 
מינ בּארג מיט געריכטנ, אז איכ בּינ ניט 
געווענ בּעקויעכ ארײַנצושטופּנ אלצ אינ 
גאָרגל ארײַנ, אונ האָבּ געמוזט אוועקשיקג 
דעמ צווייטנ שטיוול, ער זאָל מיר בּרענגענ 
מײַנ קאָפּ. ער האָט מיר געבּראכט דעמ קאָפּ 

| מיט דער רעגע, 
אימ ‏ ארופגע- 
זעצט אפ זײַנ 
אָרט, אונ איכ 
האָבּ זיכ שױנ 
אָנגעגעסנ אזוי 

זאט, וי קיינמאָל אינ לעבּנ ניט. 

כ'האָכּ ‏ מיטגענומענ מיט זיכ בּײדע 
שטיוול אונ זיכ אומגעקערט צו מײַנע פערד, 
דערװײַל האָט מיכ פונעמ אופגעגעסענעמ 
פלייש אונ פונג דער גרויסער היצ שטארק 
אָנגעהױבּנ בּרענענ א טרונק. האָבּ איכ זיכ 
אָנגעבּױיגנ איבּער דער פּאָלאָנקע אונ אָנ" 
געהױבּנ טרינקענ. זיכ אָנגעטרונקענ, איכ 

וויל אופשטיינ -- קאָנ איכ ניט. נאָר כ'האָבּ 
זיכ טייקעפ אָנגעשטױסנ, װאָס ס'קומט דאָ 
פאָר. לאָזט זיכ אויס, -ס'איז זייער פּאָשעט: 
בּעשאס איכ האָכּ געטרונקענ די וואסער, 
איז צו מײַנע װאָנצעס צוגעפרוירנ געװאָרג 
0 ווילדע קאטשקעס מיט 70 קאטשערס, 

װאָס טויג מיר,.--טראכט איכ,--אזויפיל 
קאטשקעס? האָבּ איכ זי אלע ארײַנגע- 
װאָרפנ אינ זאק ארײַנ אונ אויסגעבּיטג אפ 
איינ בּושל. זאָגנ דארפ איכ דיר, אָ, אי" 
דעלער כאנ, אז געװוענ איז דער דאָזיקער 
בּושל די גרײיס העכער פונ א קעמל מיט 
איינ האָרבּ, אונ פונעמ טיפסטנ ברונעמ 
פלעג ער טרינקענ וואסער, אפילע ניט אָנ" 
בּייגנדיק זיב. 

-- אָונ עפשער איז גאָר דײַנ בּרונעמ 
געווענ ניט אזוי שטארק טיפ?--האָט אויס- 
געשריגנ דער כאנ, פילנדיק, אז דאָס 
ייִנגעלע ענדיקט שוינ גיכ די מײַסע אונ 
ער װעט שוינ בּאלד דארפנ צאָלנ, 

-- עפשער, װײַל אז מע האָט אינדערפרי 
אינ דעמ דאָזיקנ בּרונעמ א װאָרפ געטאָנ א 
שטײינ, האָט ערשט אינ אָװונט א פּליוסקע גע- 
טאָנ אינ דער וואסער, -- האָט דאָס יינגעלע 
געענטפערט אונ זיכ אפילע ניט פארהיקעט, 

-- איז עפשער זײַנענ דעמלט די טעג 
געווענ קורצע?--האָט דער כאנ געפרעגט, 

-- יאָ, מינאסטאמע קורצע--א טשערע- 
דע שאָפ איז דעמלט פונ איינ עק סטעפּ בּיזנ 
אנדערנ געגאנגענ אייג טאָג. 

דער כאנ האָט פארבּיסנ די ליפּנ. אוג 
דאָס אָפּגעשליסענע ייִנגעלע האָט אזי 
פארענדיקט די מײַסע: 

-- אָט דאָס איז, גרויסער כאנ, אלצ, 
װאָס איכ הֹאָבּ אלייג מיט מײַנע אויגנ גע- 
זענ. אונ װענ איכ הייבּ דיר נאָכ אָנ דער" 
ציילנ דאָס, װאָס איכ האָבּ געהערט פונ 
אנדערע, װאָלט איכ אלט אונ גראָוו גע 
װאָרנ, איידער איכ װאָלט דיר געענדיקט 
אלע מײַסעס. 

דער כאנ האָט בּאפוילנ, מע זאָל ארויס" 
געבּנ דעמ ייִנגל פונ דער קאסע א זאק גאָלד, 
אונ פאר גרויס ווייטעק איז ער קראנק 
געװאָרנ אונ אינ דרײַ טעג ארומ געשטאָרבנ. 

נ. לוריע 


אינמיטנ טאָג, אינמיטנ נאכט ליפט 
אומ א פּאָרעצ איבּערנ וואלה, לויפנ לויפט 
ער אפ אלע פיר אונ װויעט, וי א װאָלם: 

-- אודאודאו! אָדאָדאָ! 

אנ ערעכ אזוי, 

רעדנ צווישנ זיכ די אלטע וועלפ: 

-- ווער קאָנ דאָס זײַג? 

-- דאכט זיכ, מיר זײַנענ אלע דאָ? 

-- שורומ-בּורומ-לאנגע ציינ, 

כאפּער-לאפּער קרומער בּײנ, 

קרומער קאָפּ אונ גרויער וויידל, 

זי אינצווייענ, אונ מיר בּיידע. 

ניט אנדערש דאָ איז א פרעמדער דאָ. 

מוז מענ גיינ זעג. 

קומט מענ צו גײנ, אונ מע זעט: 

שטיינ שטייט עס אפ אלע פיר. אזוי 
שטייט א װאָלפ. קוקנ קוקט עס קרומ, ניט 
גלײַכ. אזוי קוקט א װאָלפ, 


ניט מער, װאָס די פאָדערשטע פיס זײַ- 


נענ אינ װײַסע הענטשקעס, אונ די הינ" 
טערשטע פיס אינ לאקירטע שטיולעטג. 

כידעשנ זיכ די וועלפ: 

-- אידאָינו? 

רופט זיכ אָנ דער פּאָרעצ: 

-- זאָל אײַכ גאָר ניט כידעשנ אונ זאָל 
אײַכ גאָר ניט ארנ. אָט גײט א פּויער 
אפנ וועג. 

-- אינ 
ארײַנ! 

-- איז אָט שלינג איכ אימ אײַנ מיט 
די זאכנ, מיט אלעמענ, נאָר די שטיוול 
וועלג בּלײַבּנ, 


זײַנ מענטשלעכער לעבּער 

-- אָכ!-- מאכנ די וועלפ. 

אונ דער פּאָרעצ, אז ער טוט א שפּרונג 
אונ א שלונג ארײַנ דעמ פּױער מיט די 
זאכנ, מיט אלעמענ, טאקע נאָר די שטיוול 
געבּליבּנ. 

-- אוכ!-- מאכנ די וועלפ. 

-- איצט שווער די וועלפישע שוווע. 

הייבּט אופ דער פּאָרעצ א לאפּע אונ 
רופט אויס מיט א מוירעדיקנ קאָל: 

-- הררר! 

אונ אלע וועלפ ענטפערנ: 

-- הרר! הרר! הרר! 

טויט דעמ פּויער. 

זײַנ קאלבּ אונ זײַנ ציג, 

זײַנ קינד אינ וויג, 

מיטאמאָל צעכּילט זיכ א וועלפעלע א 
קליינס: : 
-- האוויהאוו! איזאי-אי! קוקט, זעט -- 
א װאָלפ אָנ אנ עק. 

הײיבּט מענ אָנ זוכנ -- װוּ איז דער עק? 
טאקע ניטאָ, 

זאָגט איינער: 

-- װאָסיזשע טוט מענ ? 

זאָגנ אלע: 

-- װאָסיזשע מאכט מענ? 

רופט זיכ אָנ דער קלוגער קאָפּ, דער 
אײצעגעבּער: . 

-- אונטער דער גרינער יאָרלע אפנ 


/געלנ מאָכ ליגט בּאבּע-וועלפיכע, ניט אזוי 


די בּאבּע אליינ, װי איר פלייש אונ בּיינער. 
דאָס פלייש האָבּנ קראָעג צעפּיקט, די בי" 
נער האָבּנ פוקסנ צעשלעפּט, נאָר דער עק 

איז געבּליבּנ. טאָ זאָל מענ דעמ עק בּרעג- 
גענ אונ מיט אימ דעמ פּאָרעצ בּאכיינעג. 

איינס אונ צוויי אונ געבּראכט. 

טרעט ארויס דער עלטסטער. ער נעמט 
דעמ עק אינ האנט אוֹנ הייבּט אימ אום 
אינ דער הייכ. פונעמ עלטסטג אפ לינקס 
צעשטעלנ זיכ אינ א שורע די איבּעריקע 
וועלפ. דער פּאָרעצ שטייט אפ אלע פיר, 
אונ די װועלם גײענ ארומ אימ איג א 
ראָד -- איינ מאָל, צוויי מאָל אוג דרײַ מאָל. 
דערנאָכ נעמט דער עלטסטער דעמ עק 
אונ שטעקט אימ צו דעמ פּאָרעצ פונהינטנ, 
אהינ, װוּ מע דארפ, מיט אזוינע װוערטער: 

-- עק איז וויידל, 

אונ וויידל איז עק, 

װאָלפ אריינ, 

מענטש אוועק. 

טפו-טפו-טפו, 

מיר קלעפּנ דעמ עק צו. 

-- אונ איצטער לויפ וואלד-אײַנ, וואלד- 


4 7 6 
6 74 א 7 עו 


= 


אויס. װעסט זענ א הונט, זאָלסטו אימ 
בּײַסנ. װועסט זענ א מענטש, זאָלסטו אימ 
צערײַסנ. דעמ עק היט אֶפּ, װי אנ אױג 
איג קאָפּ. ‏ . 

לויפט דער פּאָרעצ איבּערנ וואלד 
ווויעט:--אויאו-או! אָיאָיאָ!:--אונ קוקט וכ 
אלצ אומ, צי דער עק לויפט אימ נאָכ. 
לויפט ער אזוי זיבּנ טעג אונ זיבּג געכט, בּיז 
דער וואלד לאָזט זיכ אויס. קוקט דער פּאָ 
רעצ פונ צווישנ די בּיימער, קוקט אונ זעט: 

עקוואלד ליגט א פעלד, אינ פעלד שטייט . 
א פּאלאצ, טאקע זײַנ פאלאצ, ארומ פּאי 
לאצ -- א מויער, אינ מויער -- א טויער. דער 
טויער איז אָפנ, ארײַנ אונ ארויס גײענ 
פויערימ, טאקע זײַנע פּויערימ, גאװורילאָ 
אונ יארילאָ, אגאשקע אוב פּאלאשקע--ער 
האָט אליינ זיי געשמיסנ, די פעל געריסג. 
איצטער גייענ זי אונ לאכנ:-- כא-כאיכא!-- 
אז סע טרייסלט זיכ דער וואלד. 

נעמענ בּאמ פּאָרעצ די אויגג בּרענענ, 

: נעמענ בּאמ װאָלפ די ציינער 

סקריפּעג. בּיז ער, דערזעט ניט 
װײַט אפנ װעג קינדער א 
פּאָר -- הוילער פּופּיק אונ 
פלאקסענע האָר. זיי קלײַבּנ 
שװאָמעג. אוג זינגענ א ליד. 

יאז דער פּאָרעצ טוט א 
שפּהונג אונ א שלונג אריינ פּו" 
פּיקנ, אָט וי יענער איז גרויס. 
װאָס מיינט איר? שטעלט זיכ 
ניט פּופּיק דעמ פּאָרעצ, וי א 
בּיינ אינ האלדז? אונ שרײַט 
נאָכ פונ אינעװײיניק צו פלאקי 
סענע האָר : 


-- האָבּ קייג 
מוירע ניט, טו . 
אימ א נעמ. 

אונ פלאקטע- 
נע האָר טוט אימ 
א נעמ. איידער 
זי האָט א רעכטג 
שלעפּ געטאָנ, 
איז דער עק אינ 
האנט בֹּא איר 
געבּליבּנ. 

דאָ רופט זיכ אָנ פּופּיק : 

-- לויפ ארויס אפריער, ער װעט דיר 
שוינ נאָכלױפג. 

פלאקסענע האָר לויפט אפריער, אוג פֹּאָ 
רעצ-װאָלם לויפט איר נאָכ. לויפט זי אוג 
לויפט בּיזנ פּאלאצ, בּיונ טויער, לויפנ זי 
ארײַנ אינ. הויפ אריינ, 

דערזעענ דעמ פּאָרעצ די העקער, ווילנ 
זי אימ צעהאקנ, דערזעענ אימ די שניטער, 
ווילנ זיי אימ צעשנײַדנ. קומט זװוּלנ מיט 
די בּלויע שפּאקולנ,; מאכט מענ אימ א 
ווארע. בּאטראכט ער פּאָרעציװאָלפנ פונ 
הינטנ, פונ פאָרנט אונ פונ אלע זײַטנ. 
רופט ער זיכ אָנ: -- הא, הא.. ‏ 

נאָר פלאקסענע האָר פאלט ארײַג אינ 
די רייד; 

-- פריִער מוז מענ פּופּיקנ ראטעווענ! 

--- פּופיקנ, פּופּיקנ!-- זײַנענ אלע מאס" 
קימ. אונ זוווּלנ גיט אײַנ פּאָרעצ-װאָלפנ אזא 
מינ פּראָשעק צומ ניסנ. -- אפּטשהי!-- אוג 
פּופיק שפּרינגט ארויס א פרישער, א גע- 
זונטער, 

דאָ פאריכט זװוּלג די בּלויע שפּאקולג, 
פארקנייטשט דעמ שטערג אונ הייבּט אָנ 
אזוי צוֹ זאָגג; 


-- קאָמעצ אלעפ-- אֶ? 

-- אָ. 

-- קאָמעצ בּייס -- בּאָ? 

-- בּאָ.. 

-- א גאָט איז דאָ? 

-- ניטאָ. 

-- א קייסער איז דאָ? 

-- ניטאָ, 

-- א פּאָרעצ איז דאָ? 

-- ניטאָ. 

--- הײַנט, אז ס'פאלט ארײַנ אינ אונדזער 
געגנט איינער אזוינער-אָ מיט אנ עק אזוי" 
נעמ, װאָס זאָל מענ טונ מיט זיי? 

-- אָפּשינדנ די פעל אונ אויסהענגענ 
אינ מוזיי !-- רופנ אויס אלע, 

פאראנ אינ פּאָרעצס פּאלאצ צימערנ 
אסאכ. אינ ערשטנ שיילט מענ יאָדערנ, 
אינ צווייטנ װײַזט מענ קינאָ, אינ דריטג 
לערנענ קינדער, איג פערטנ זינגענ זינ- 
גער, אינ פינפטנ רעדט מענ רעדעס, אינ 
זעקסטנ -- קאָמסאָמאָל, אינ זיבּעטנ צימער 
איז אלצ, וי אמאָל---די הירשענע הערנער, 
די בּערישע פעל, דער אראפּניק אפ דער 
וואנט. 

אינ אָט דעמ צימער אפ דער וואנט 
הענגט די פעל פונ 
פּאָרעצ-װאָלפ, אפנ 
טיש ליגט דער 
עק. א גרויער, א 
האָריקער װאָלפי- 
שער עק. מענטשנ 
קומענ ארײַנ, טועג 
א קוק אונ גײעג 
אוועק, 


לאק יב עי 

פוג קרילאָוו (געמ. אי, פּלעשטשינסקי) 
(בּאארבּעט --- בּ,. גוטיאנסקי) 


ר יש 
יי 577, 


זיכ אומגעקערט פונ װײַטע רײַזעס, 

האָט א בּארימטער פירשט (צי עפשער גלאט אנ אדלמאב) 
אינ פעלד מיט זײַנס א כאווער אומגעשפּאנט 

אונ אימ גענומענ אויסדערציילנ מײַסעס: 

װאָס ער האָט אָנגעזענ זיכ אפ דער װעלט; 

דערבּײַ האָט אויכ קיינ ליגנס ניט געפעלט. 

,ניינ, זאָגט ער, כ'קאָנ דיר גאָר ניט איבּערגעבּנ, 

אמינע װוּנדערלעכע זאכנ כ'האָבּ געזענ! 

איכ פרעג בֹּא דיר דאָס אין א לאנד בֹּא אײַכ? א לעבּנ? 
אָט איז א ספּעקע, טיאיז א פראָסט א בּרענ; 

אָט איז די זונ נישטאָ, אונ אָט איז זי פארגאנגענ. 

אונ דאָרט : 

איז מאמעש א גאניידנ, ערנ-װאָרט, 

איכ הייבּ זיכ אָנ דערמאנענ, 

װאָלט איכ אָט די מינוט אוועק פונדאנענ. 

כ'האָבּ וויפל דאָרטנ צײַט פארבּראכט . 

אונ ניט געװוּסט, װאָס הייסט עס , טאָג", װאָס הייסט עס ,נאכטי, 


) 18 ( 


ווער ליכט? װאָס ליכט? װענ ווינטערדיקע קליידער? 
אז ס'איז אינדרויסנ העלער טאָג אונ מײַ קעסיידער! 
מע אקערט ניט, מע זייט דאָרט ניט, אונ--גאָט מײַנ גאָט!-- 
װאָס דאָרט געראָט! װאָס דאָרט געראָט! 

אשטייגער, ביבּינ ניט לאנג געווענ אינ ריגע, 

האָבּ איכ געזענ אנ אוגערקע אינ מארק, 

איז זי געװענ די גרײַס-- ניט זאָגנ דיר קיינ ליגנ: 

א בּארג זי 

;עס טרעפט אזעלעכס!-- רופט זיכ אָנ דער כאווער. -- 
פאראנ גענוג כידושימ אומעטומ, 

נאָר גלאט ניט שטענדיק קוקט מענ זיכ אפ זײי ארומ. 
אָט וועסטו זענ א װונדער א ציקאווע: 

מיר וועלנ בּאלד אריבּערגײיג א בּריק, 

א גרויסע בּריק, 

דו האָסט אזא כאריפעס זיכער ניט בּאגעגנט, 

די כּהיק איז דאָ אינ גאנצנ קאנט בּאװוּסט: 

א ליגנער טאָר זיכ נישט דערוועגנ 

אפ איר ארופצוטרעטנ מיט א פוס, 

אוג פּרוּװוט ער גײינ, צעשפּאלט זי זיכ די רעגע 

אונ שלײַדערט אימ ארײַנ אינ וואסער גלײַב,י 

;אונ וויָאזוי איז דאָ דער טײַב ?* 

,גאנצ טיפֿלעכ. זעסטו שוינ, אז אויכ די בּריק די היגע, 
זניט ערגער, װי די אוגערקע די ריגער, 

װאָס איז די גרייס.,. מיר דוכט, אזויווי א בּארג ?* 

,נו, מאָל דיר, ס'רעדט זיכ! אונ אז װי א שטובּ, איז קארג יי 
,פארװאָס! א גרויסע זעלטנהײַט, מע קאָנ ניט זאַגנ! 
ניט מער, די בּריק, 

װאָס קאָנ קיינ ליגנערס ניט פארטראָגנ, 

איז אויכ גענוג כידושימדיק. 

ס'א װונדער מאמעש, וי זי קאָנ זיי ניט פארלײַדנ! 
ערשט דעמ'יאָ פרילינג גראָד 

האָט דאָ פאסירט א זאכ (עס ווייסט די גאנצע שטאָט): 
געגאנ צוויי זשורנאליסטנ מיט א שנײַדער 

אונ אײַנגעבּראָכנ זיכ דאָרט אלע דרל. 

די אוגערקע איז א כאריפעס סײַוויסל. 

וויָאזוי, זאָגסטו, די גרייס? פארגעסנ, ווארט א װײַלע.. 

מיר דוכט, אז װי א שטובּ? ס'איז אויכעט זייער גרויס!* 
!,נו, מאָל דיר, סירעדט זיכ בּלויז; 

פאראנ א שטובּ, פֿאראנ א שטיבּעלע! 

איכ מייג 

א שטיבּעלע א פּיצל: 

אז צװוײענ קריכנ קוימ ארײַנ, אונ ניט צו שטיינ, 

אונ ניט צו זיצֵן." 

,פונדעסטוװועגנ! דאָס הייסט דאָכ אויכ ניט קליינ. 

די אוגערקע מוז זײַנ פונ גאָר אנטיטשנע סאָרטנ, 

אויבּ צװוײענ קאָנענ זיכ בּאזעצנ דאָרטג! 

נאָר אז מע וויל צוריק, 

איז ניט קייג קלײניקײַט אֵױכ אונדזער בּריק, 

װאָס ווארפט די ליגנערס אינעמ טײַכ דעמ טיפג. 

נו, קומ אפ יענער זײַט אריבּערגײג. 

איז װאָס בּיסטו געבּליבּנ שטייב ?יי 

,;װאָס טוג אונדז אָט די בּריק. ס'איז בּעסער מיט א שיפֿל". 


| = 
עי יט 


- 


עליע קאהאנ 


בּאָכּענ רופט מענ בּאָבּע, אונ די בּאָבּע 
רופט מענ בּאָבּע. בּאָבּע הייסט נאָר בּאָבּע, 
אונ די בּאָבּע הייסט נאָב דאָבּע. בּאָבּע איו 
א דארינקער, אונ די בּאָבּע איז א גראָבּע. 

דאָס אלצ קאָנ מענ אויסשטעלנ איג 
קליינינקע שורעלעכ אונ ליענענ עס, וי א 
ליד. איכ װעל אָבּער דערציילנ א מײַסע, 
װאָס װעט זיכ אינ קינ ליד ניט אויס. 
שטעלג. 

וועגנ בּאָבּעס בּאָבּע על איכ דער- 
ציילנ, װײַל זי איז שוינ אײינמאָל א בּאָבּע. 
דאכט זיכ, א גוטע בּאָבּע, זי בּרענגטיבּאָי 
בּענ קאָנפעטנ, ווארפט זי פונדערהייכ 
אונ זאָגט, אז זי פאלנ פונעמ הימל. בֹּא 
איר זײַנענ אזוינע גוטע גריבּעלעכ אינ די 
בּאקנ, כאָטש שפּיל זיכ אינ זיי מיט זאמד, 
זי איז אנ אלטינקע. דער טאטע, אז ער 
גאָלט זיכ אָפּ, װערט ער יונגער, אונ די 
בּאָבּע איז קעסײידער אנ אלטע. אלע טאָג 
אנ אלטע. 


(געמ. א. רויטמאנ) 


אָכּער איינ כיסאָרנ האָט די בַּאָבּע; זי 
גלײיבּט נאָכ אלצ אינ גאָט. אלע גלײבּנ 
שוינ נישט, אונ זי גלײיבּט נאָכ אלצ. וויפל 
בּאָצּע רעדט צו איר ניט, אז קיינ גאָט איז 
ניטאָ, מאכט זי זיכ, אז זי הערט ניט. 
א בּיסל טױבּלעכ איז זי טאקע, נאָר װאָס 
זי דארפ, הערט זי. 

בּאָבּענ איז נימעס געװאָרנ, אונ ער 
האָט בּאשטימט: א פארפאלענע בּאָבּע! עפ- 
שער, אז זי װעט א בּיסעלע עלטער ווערג, 
װעט זי ווערג קליגער. 

דער טאטע האָט איינמאָל גענומענ בֹּאַי 
בּענ מיט זיכ אינ קלובּ אפ א פארזאמלונג. 
בּאָבּע האָט ליבּ צו קוקנ אפ אסאכ מענ' 
טשנ. בֹּא אזויפיל זײַנענ פאראנ פּליכנ, אונ 
זײ גלאנצנ אנטקעגנ שײַנ. אונ אזויפיל 
נעזער, אונ יעדער נאָז איז א בּיסעלע אנ- 
דערש. 

אינ זאל איו 


הייס, װערט בּאָכֵע 

אנשלאָפנ, אונ עס כאָלעמענ זיכ אימ נעזער. 
א נאָז נאָכ א נאָז, א נאָז אפ א נאָז, רויי 
טע, געלע אונ גרינע, אונ זיי וואקסנ, וי 
גראָז. 
אונ סיכאָלעמענ זיכ אימ בּאָבּעס. גראָ- 
בּע אונ דארע. אלע בּאָכּעס שרײַענ, אז 
זי גלייבּנ ניט אינ גאָט. אונ בּאָבּעס בּאָבּע 
שרײַט, אז אלעמענ אפצולאָכעס גלײבּט 
זי יאָ אינ גאָט. בּיז זי װערט מיטאמאָל 
קלענער אונ קלענער, דארער אוג דארער, 
זי װערט די גרייס, װי אנ אָקטיאבּערל, 
אונ זי שװוערט זיכ מיט אנ ערנ אָקטיא- 
בּערסקע בּא א סאליוט, אז זי גלײיבּט ניט 
אי אי 


בּאָבּע האָט זיכ אופגעכאפּט 
א צופרידענער אונ האָט 
דערזענ, אז דער טאטע;זיצט 
לעבּנ אימ אויכ זייער א צו" 
פרידענער. האָט בּאָבּע גע" 
מיינט, אז דער טאטע האָט 
אויכעט דערזענ דעמ זעלבּנ 
כאָלעמ--נעזער אונ בּאָבּעס. 

-- װאָס פאר א נעזער אונ 
װאָס פאר א בּאָבּעס?-- זאָגט 
דער טאטע.-- איכ האָכּ גאָר 
געהערט א לעקציע וועגנ דעמ, 
װי שיינ מיר וועלנ לעבּנ, 
אז מירנ ענדיקנ בּויענ דעמ 
צווייטנ פינפיאָר, װענ אלע 
ועלנ זײַנ שלאָגלער אונ 
העלדנ, אונ ‏ סיוועט ניט זײַג 
קייג גאנאָװימ, שעדיקער. - 

-- אונ קייג בּאָבּעסיוועלג 
אויכ ‏ ניט זײַנ?-- פרעגט 
בּאָבּע. 

-- בּאָבּעס וועלנ שטענ- 
דיק זײַנ,--- ענטפערט דער טאטע. -- מיינסט, 
אז אלע בּאָבּעס זײַנענ אומבּאװוּסזיניקע? 
דאָס איז נאָר אונדזער בּאָכּע אזא. 

בּאָכּעץ האָט זיכ זײיער דערשראָקנ-- 
ס'קאָנ נאָכ ארויס א גאנצע פארדרייעניש 
מיט'דער בּאָבּענ. אלע װעלנ שױנ זײַנ 
בּאװוּסטזיניקע, אונ די בּאָבּע ניט, אונ סיוועט 
זײַנ זייער נישט שיינ פאר דער וועלט. 

אונ װאָס טוט מענ טאקע מיט אזא בֹּאָי 
בּע? סיוועט דאָכ זײַנ מיִעס צו װײַונ זיכ 
אינ גאס מיט אזא בּאָבּע. ס'קאָנ זײַנ, אז מע 
וועט נאָכלופנ אונ טײַטלענ מיט די פינ- 
גער -- אָטאָ גײט זי, די פינצטערע בּאָבּע! 
אײַ-אײַ, ס'ארא בּאָבּע, פע! 

בּאָכּע איז אפגיכ געלאָפנ אהיימ אונ 
גלײַכ צו דער בּאָבּענ:ז 

-- כּאָבּע, בּאָבּינקע, אינ א פּאָר יאָר 
ארומ װעט קיינ:איינ גאנעוו:ניט זײַנ, קייג 
איינ שעדיקער, קיינ איינ פרומער, אונ נאָר 
דו אליינ, בּאָבּינקע, וועסט בּלײַבּנ א פינצ" 
טערער; מענטש, 

-- טאקע?-- זאָגט די בֹּאָבֹּע. -- אײי-איי- 
אײַ-אײַ! װאָס בּינ איכ דענ איינע אזא? נו, 
אונ הינדע די בּלינדע, װאָס װוינט איבּער 
דער וואנט, זי איז נאָכ פרומער פונ מיר! 

-- װאָס רעדסטו, בּאָבּע! הינדע ארבּעט 
שויג אינ אנ ארטעל, יְוווּ מע פלעכט קאָ- 
שיקעס, זי ארבּעט שוינ לאנג אומ שאבּעס. 
אז דו גייסט, בּאָבּע, פונ שטובּ ניט ארויס, 
אונ"דו ווייסט ניט, 

-- נו, אונ געצל דער שוסטער, -- זאָגט 
די בּאָבּע,--איז דאָכ א פרומער ייָד, ניטאָ 
װאָס צו זאָגג, 


שוסטער איז שוינ לאנג אנ אפּיקוירעס. ער 
װאָלט געהאלטנ רעדעס קעגנ גאָט אוכ, 
נאָר ער זאהיקעט זיכ, קאָנ ער ניט. 

-- אוי, גאָר אזוי!-- האָט זיכ די בּאָבּע 
א כאפּ געטאָנ פארנ קאָפּ. -- די וועלט גײט 
דאָכ אונטער. אזעלכע פרומע, אזעלכע פרו" 
מע, אונ נא דיר... אָבּער נעכע די געלע 
איז נאָכ פרומ, זי איז אזא פרומע ייִדענע. 

-- װאָס רעדסטו, בּאָבּע! נעכע די געלע 
איז געװאָרנ אנ אקטיוויסטקע אינ וויג- 
קאָאָפּ. 

-- נו, אונ בּאָרעכ-סענדער ? 

-- בּאָרעכ-סענדער איז אװעקגעפאָרג. 

-- נו, אונ בּיילע? 

-- בּײילע גײט שוינ אינ ליקבּעז אונ 
גלײיבּט ניט אינ גאָט. 

-- אוי, וי צו מײַנע יאָרנ ניט,--האָט 
זיכ די בּאָבּע א כאפּ געטאָנ,--בּינ איכ איינע 
געבּליבּנּ, עלנט, וי א שטייג. 

-- איינע אליינ בּיסטו געבּליבּנ, בֹּאָי 
בּינקע! 

איינער אליינ גליבּנ אינ גאָט איז דער 
בּאָכּענ אומעטיק געװאָרנ. זי האָט גלאט 
א טראכט געטאָנ, װאָס איז עס פַארנָא גאָט, 
אינ וועלכנ עס גלײיבּט אינגאנצנ איינ בֹּאָי 
בּינקע, װאָס קוימ װאָט זי האלט זיכ אפ 
די פיס;? אמאָל טרעפט, אז זי טרייסלט נאָכ 
מיט די ליפּנ, דוכט זיכ, אז זי דאוונט. 
נאָר מינעסטאמע בּורטשעט זי דאָס. זי האָט 
ליבּ צו בּורטשענ, די בּאָבּע. 

שוינ ניטאָ װאָס צו שעמענ זיכ מיט דער 
בּאָכּענ. בּאָבּע איז צופרידנ, אונ די בּאָבּע 
איז אויכ צופרידנ. 

דאָס איז די גאנצע מײַסע מיט בּאָבּענ 
אונ מיט זײַנ בּאָבּע, װאָס הייסט דאָבּע אונ 
איז א בּיסעלע א גראָכּע. 


= - א לאל י אי א עי א אט זט יה 5 יי 2 


